

[श्री अश्विनी कुमार]

सम्भावना है। इस लिए मैं आप के माध्यम से सरकार से इतना ही निवेदन करना चाहता हूँ कि उत्तर प्रदेश बिहार सीमा परिवर्तन अधिनियम, 1978 की धारा 26 के अन्तर्गत आयोग गठित हो सकता है। आयोग गठित करके जो दो पड़ोसी प्रान्तों में विदेशी नागरिकों सरीखी स्थिति हो रही है उस को समाप्त करने का प्रयास किया जाय।

#### REFERENCE TO THE REPORTED BURSTING OF GAS PIPE IN SIDE BOKARO STEEL PLANT

श्री हुक्मदेव नारायण यादव (बिहार):  
उपसभापति महोदय, मैं सरकार का ध्यान इस महत्वपूर्ण बात की ओर आकृष्ट करना चाहता हूँ कि हमारा बिहार में बोकारो स्टील प्लांट है। अरबों रुपया सरकार का उस में लगा है और हम लोग बराबर इस प्रश्न को उठाते रहे हैं कि फैक्टरी के अन्दर, उस प्लांट के अन्दर बड़ी अव्यवस्था है और उस के कारण ही कितनी दुर्घटनाएँ हो सकती हैं और उस के अन्दर के भ्रष्टाचार का सवाल भी हम लोग उठाते रहे हैं। लेकिन उस के बाद भी सरकार उस के प्रति सचेत नहीं हुई और अभी-अभी वहाँ का एक गैस पाइप फट गया जिस के कारण 8 मजदूर मर गये और 24 मजदूर घायल हो गये। वे घायल मजदूर अस्पताल में भरती किये गये हैं और उन की हालत अत्यन्त चिन्ताजनक है। अभी तो यह गैस पाइप फटा है, लेकिन हम लोग शुरू से ही सरकार का ध्यान आकृष्ट किये थे और मैं फिर सरकार को कहना चाहता हूँ इस कारखाने में जिस में सरकार का अरबों रुपया लगा है उस में इतनी अवहेलना है कि जिस कारण किसी समय क्या हो जाय उस

के लिये कुछ नहीं कहा जा सकता। सरकार को इस की जांच करनी चाहिए कि यह गैस पाइप क्यों फटा है और इस के लिये कौन जिम्मेदार है और जो आठ मजदूर मरे हैं अगर उन के बच्चे काम करने लायक हैं तो उन को रोजी दी जाय और उन को मुआवजा दिया जाय और जो 24 मजदूर घायल हुए हैं और अस्पताल में भर्ती हैं उन की पूरी व्यवस्था की जाय जिस से कि वह फिर जल्दी ही काम पर आ सकें। और आखिरी बात कह कर मैं समाप्त कहना कि इसी सदन में तीन महीने पहले माननीय अश्विनी कुमार जी ने और मैंने इस एक प्रश्न को उठाया था कि इस स्टील प्लांट में जहाँ अरबों रुपया सरकार का लगा है वहाँ के जो मैनेजिंग डाइरेक्टर हैं उन को चोरी के मामले में बिहार के एक एस० पी० ने गिरफ्तार किया था। कई ट्रक कंवेयर बेल्ट को ले कर वह गामला था। वह गिरफ्तार हो कर जेल में जाते हैं और उन को गिरफ्तार करने की सजा के फलस्वरूप उस एस० पी० को 24 घंटे के अन्दर वहाँ से ट्रांसफर कर दिया जाता है उस को आप ने क्यों पकड़ा।

श्री उपसभापति : यह दूसरा प्रश्न है।

श्री हुक्मदेव नारायण यादव : तो जहाँ के मैनेजिंग डाइरेक्टर पर चोरी और भ्रष्टाचार के आरोप हों वहाँ तो अव्यवस्था होगी ही। उस के कारण ही यह गैस पाइप फटा है और इस अव्यवस्था ने पूरे उस स्टील प्लांट को चौपट कर दिया है। मैं चाहता हूँ कि सरकार इस ओर ध्यान दे।